

معراج، سیرگاہ مصطفیٰ ﷺ کہاں سے؟ کہاں تک؟

علامہ نسیم احمد صدیقی فوری

مرتب

انجمن ضیاء طیبہ

ناشر

نَحْمَدُهُ وَنُسْتَعِينُهُ وَنُستَغْفِرُهُ وَنُصَلِّي وَنُسلِّمُ عَلَى رَسُولِهِ الْكَرِيمِ

وَعَلَى آلِهِ وَصَحْبِهِ أَجْمَعِينَ

أَعُوذُ بِاللّٰهِ مِنَ الشَّيْطَانِ الرَّجِيمِ

بِسْمِ اللّٰهِ الرَّحْمٰنِ الرَّحِيمِ

مُسْتَحَبَّانَ الَّذِي أُسْرِيَ بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ

الْأَلْيَسِ الَّذِي بَارَكْنَا خَوْلَهُ لِنُرِيَهُ مِنَّا إِنَّهُ هُوَ السَّمِيعُ الْبَصِيرُ (۱)

(ترجمہ) ”پاکی ہے اے جو اپنے بندے کو راتوں رات لے گیا مسجد حرام سے مسجد

اقصىٰ تک جس کے گرد اگر وہم نے برکت رکھی ہم نے اے اپنی عظیم نشانیاں دکھائیں

بیشک وہ مستاد دیکھتا ہے۔“ (۲)

نبی کریم صلی اللہ تعالیٰ علیہ وآلہ وسلم کے سفر معراج کا ذکر قرآن مجید کی

متعدد آیات میں مفصلاً، مجملًا، کنایہ اور اشارۃً ملتا ہے۔ متذکرہ آیت مقدسہ کے

علاوہ پارہ نمبر ۲، سورۃ النجم کی ابتدائی آیات ایک تا اٹھارہ مسلسل مضامین معراج کا ہی

بیان کرتی ہیں۔

واقعہ معراج سے متعلق ملت اسلامیہ کا عقیدہ:-

معراج شریف، آقائے دو جہاں، سرور مرسلان علیہ الصلوٰۃ والسلام کا عظیم

معجزہ ہے، آپ صلی اللہ علیہ وآلہ وسلم نے اپنی ظاہری حیات طیبہ کے پہلے حصہ یعنی

قیام مکہ المکرمہ میں ہجرت سے قبل، اعلان نبوت فرمانے کے بارہویں سال، حالت

بیداری میں، مسجد حرام شریف سے بیت المقدس تک، پھر مسجد اقصیٰ سے فزائی و خلائی

کزدوں کو طے کر کے ساتوں آسمانوں تک پھر ساتویں آسمان سے سدرۃ المنتہیٰ تک،

پھر حجابات عظمت سے گزر کر عرش معلیٰ تک پھر لامکاں تک جہاں نہ مشرق ہے نہ مغرب ہے نہ شمال ہے نہ جنوب ہے نہ کوئی پستی ہے نہ کوئی بلندی ہے جس کا کوئی حدود دار نہیں، وہاں نہ مکان نہ زمان ہے۔ بس اللہ تبارک و تعالیٰ جل مجدہ کے جمال الوہیت، جلال قدسیت اور حسن ربوبیت کی خاص جلوہ گاہ ہے وہاں جا کر سر کی آنکھوں سے آیات کبریا کو بھی ملاحظہ فرمایا اور ذات کبریا عزوجل کے دیدار سے بھی مشرف ہوئے۔ امام احمد رضا محدث بریلوی علیہ الرحمۃ والرضوان ملت اسلامیہ کے اس اہم عقیدہ کی عکاسی یوں فرماتے ہیں۔

وہی لا مکاں کے کئیں ہوئے سر عرش تحت نشیں ہوئے
وہ نبی ہے جسکے ہیں یہ مکاں وہ خدا ہے جس کا مکاں نہیں
(۳)

معراج جسمانی:-

غزالی زماں حضرت سید احمد سعید شاہ کاظمی قدس سرہ لکھتے ہیں:-

”حضور نبی اکرم نور مجسم سید عالم صلی اللہ علیہ وآلہ واصحابہ وسلم کے ان خاصائص اور اشرف فضائل و کمالات اور روشن ترین معجزات و کرامات سے یہ امر ہے کہ اللہ تعالیٰ نے حضور صلی اللہ علیہ وسلم کو فضیلت اسراء و معراج سے وہ خصوصیت و شرافت عطا فرمائی جس کے ساتھ کسی نبی اور رسول کو مشرف و مکرم نہیں فرمایا اور جہاں اپنے محبوب صلی اللہ علیہ وسلم کو پہنچایا کسی کو وہاں تک پہنچنے کا شرف نہیں بخشا اور اللہ تعالیٰ نے اس عظیم و جلیل واقعہ کے بیان کو لفظ ”سبحان“ سے شروع فرمایا جس کا مفاد اللہ کی تعزیر اور ذات باری کا ہر عیب و نقص سے پاک ہونا ہے۔ اس میں یہ حکمت ہے کہ واقعات

معراج جسمانی کی بنا پر منکرین کی طرف جس قدر اعتراضات ہو سکتے تھے ان سب کا جواب ہو جائے۔ مثلاً حضور نبی کریم صلی اللہ علیہ وسلم کا جسم اقدس کے ساتھ بیت المقدس یا آسمانوں پر تشریف لے جانا اور وہاں سے ثَمَّ ذَنبِي فَتَذَلِّي کی منزل تک پہنچ کر تھوڑی دیر میں واپس تشریف لے آنا منکرین کے نزدیک ناممکن اور محال تھا۔ اللہ تعالیٰ نے لفظ سبحان فرما کر یہ ظاہر فرمایا کہ یہ تمام کام میرے لئے ناممکن اور محال ہوں تو یہ میری عاجزی اور کمزوری ہوگی اور مجز و ضعف عیب ہے اور میں عیب سے پاک ہوں اسی حکمت کی بنا پر اللہ تعالیٰ نے ”اسری“ فرمایا جس کا قائل اللہ تعالیٰ ہے۔ حضور صلی اللہ علیہ وسلم کو جانے والا نہیں فرمایا، بلکہ اپنی ذات کو لے جانے والا فرمایا جس سے صاف ظاہر ہے کہ اللہ تعالیٰ نے لفظ ”سبحان“ فرما کر معراج جسمانی پر ہر اعتراض کا جواب دیا ہے اور اس سے معلوم ہوا، آیت اسری کا پہلا لفظ ہی معراج جسمانی کی روشن دلیل ہے۔ (۴)

محقق محو حیرت ہیں:-

سفر معراج، تاریخ انسانی کا سب سے زیادہ نادر، محیر العقول اور تعجب انگیز واقعہ ہے، مادی کائنات اور غیر مادی کائنات، اٹھارہ ہزار عالم یا چالیس ہزار عالم کی سیر، شب کے اتنے مختصر حصہ میں اور بیداری کے عالم میں کرائی گئی کہ جب رسول اکرم، نبی محتشم صلی اللہ علیہ وآلہ وسلم شب معراج واپس تشریف فرما ہوئے، تو کاشانہ اقدس کے دروازے کی کنڈی ہل رہی تھی، بستر مبارک میں آپ کے بدن اقدس کی حرارت موجود تھی اور آپ کے وضو کا پانی بہہ رہا تھا۔ عقل انسانی یہ کبھی تسلیم نہیں کر سکتی کہ عالم ملکوت کی سیر کر کے اتنی جلدی واپس تشریف لے آئے۔ لیکن یہ مقام غور و فکر

ہے کہ تمام صحابہ کرام و اہلبیت عظام، حضرات مفسرین و محدثین، فقہاء و اولیاء کاملین، جملہ اکابرین و اصاغرین کے نزدیک یہ امر مسلمہ ہے کہ یہ واقعہ بیداری کے عالم میں ہوا (خواب میں نہیں) اور یہ معجزہ ہے۔ معجزہ کہتے ہی اسے ہیں کہ جس کے وقوع پر قوت و توانائی عاجز ہو جائے۔ اکثر علماء و محدثین و مفسرین نے اپنی تالیفات میں اس معجزہ کی عظمت پر اس انداز میں بھی تبصرہ فرمایا ہے کہ اللہ تعالیٰ جل مجدہ و جل شانہ نے اپنے محبوب کو بلانے کے موقع پر ان کے شایان شان (پر و نگوں) یہ اہتمام فرمایا کہ نظام کائنات میں اللہ کے حکم سے تصرف کرنے والے فرشتوں کو مختلف امور کی انجام دہی سے روک دیا۔ وقت کی گردش رک گئی، ہوا ساکت کر دی گئی، اللہ فرما رہا ہے:

”اے جبریل! آج رات گوشہ اطاعت و بندگی چھوڑ دے، اپنے اوراد و تسبیحات و تہلیل کو ترک کر دے، طاؤسی پر اور پاکیزہ مرصع و منور پروں کو جنت الفردوس کے لباس اور زیور سے آراستہ کر اور میرے حبیب کی خدمت کے لیے تیار ہو جا، کلاہ فرمانبرداری سر پر رکھ لے، میکائیل سے کہو کہ رزق کا پیانہ ہاتھ سے میسر کر دے، اسرافیل سے کہو کہ صور کو کچھ عرصہ کے لیے موقوف کر دے، عزرائیل سے کہو کہ کچھ دیر کے لیے روحوں کو قبض کرنے سے ہاتھ اٹھالے۔ فراشان نور و ضیاء سے کہہ دو کہ آسمانوں کے طبقات کو نور کے تہاژ و اورمیش و سرور کے جادوب سے صاف کریں، صدق و صفا کے نقارچوں سے کہہ دو کہ جود و عطاء کے نقارے کو دار ہلا کے اطراف و اکناف میں بجائیں۔ رضوان سے کہہ دو کہ بہشت بریں کی درجہ بندی کرے مالک دار و حق جہنم سے کہہ دو کہ منازل دوزخ کو علم و تسکین کے قفل لگا دے۔ سمندر موجزن ہونے سے باز رہیں، ہوائیں طوفان نہ اٹھائیں، افلاک سیر و سلوک سے آرام کریں،

خلد بریں کی حوریں آراستہ ہوں اور محلات جنت کی چھتوں پر صف بستہ کھڑی ہوں،
 حاملان عرش فلک اطلس کو مقدس لباس پہنائیں، کرسی کے سر پر تاج قدی رکھیں،
 مشرق تا مغرب تمام قبور سے عذاب اٹھا دیا جائے، تمام دنیا کو مہربت اور بخور وودت
 سے معطر و معطر کر دیا جائے۔" (۵)

چلے جب عرش کی جانب محمد ﷺ
 نہ تھی دریا کی موجوں میں روانی
 زمیں نے چھوڑ دی تھی اپنی گردش
 رہا کس طرح بستر گرم ان کا
 عناصر زندگی کے منجمد تھے
 نہیں سائنس میں ایسی مثالیں
 تو ساکت ہو گئی تھی زندگی تک
 تھا ساکت ہر سمندر ہر ندی تک
 خلا میں انتظام روشنی تک
 محقق کو حیرت ہیں ابھی تک
 شب اسرئی سے ان کی واپسی تک
 ازل کے روز سے عہد نئی تک

(۶)

مخلوق میں افضل کون.....؟:

قارئین محترم!

انسان اپنے محدود ظلم کی بنیاد پر مخلوقات و موجودات پر جب غور کرتا ہے تو یہ
 بات ظاہر ہوتی ہے لاتعداد اور ان گنت مخلوق اس کائنات میں موجود ہے، نامیاتی، غیر
 نامیاتی، جاندار اور بے جان سب ہی اللہ تعالیٰ کی مخلوق میں شامل ہیں، اسی طرح ایسے
 وجود بھی اللہ کی مخلوق میں شامل ہیں جو ہمیں نظر نہیں آتے، محسوس ہوتے ہیں اور بعض
 نہ محسوس ہوتے ہیں نہ نظر آتے ہیں۔ یعنی جب قوت اور پاک دشعور کے ذریعے بھی سمجھ
 میں نہیں آتے تو قوت بھارت ان کا احاطہ کیسے کر سکتی ہے؟ "فما ساء یومان سے لے کر

آج تک علم تخلیق کائنات (COSMOLOGY) کے ماہرین بھی اقسام مخلوق پر تحقیق کر رہے ہیں، اٹھارویں صدی تک سائنسدان غیر محسوس اور غیر مرئی قوتوں کے وجود کا انکار کرتے رہے ہیں۔ پھر بتدریج چننا ایک نے یہ تسلیم کیا، اور آج کے سائنس دان بھی یہ تسلیم کرنے پر مجبور ہیں کہ نادرید مخلوق یعنی جنات اور فرشتوں کا وجود واقعی ہے تاہم مکمل کراس کا اظہار یا اعلان نہیں کرتے۔ سائنسی دنیا میں فہر کا یہ انقلاب یا موڑ (TURNING POINT) بعض ماہرین فلکیات، طبیعیات و مابعد طبیعیات (PHYSICS STUDY IN FORM OF HEAVENS, ASTROLOGY, METAPHYSICS) نے اپنی تحقیقات خصوصاً خلائی تحقیقات کے مطالعہ کے دوران ایسے غیر مرئی پیکر محسوس کیے۔ امریکہ کے خلائی تحقیق کے ادارے "ناسا (NASA)" کے ماہرین جو خلائی سفر کر چکے ہیں یا خلائی سفر کا مشاہدہ حساس دوربین کے ذریعے رصد گاہ میں بینہ کر رہے ہیں، وہ کبھی کبھی اس طرف اشارہ کرتے ہیں کہ خلائی سفر میں "خلا نورد" کو غیر انسانی ایسے وجود نظر آتے ہیں جو متحرک و جاندار ہیں متعدد سائنس دانوں نے کہا کہ کائنات کی اساس مادیت پر نہیں ہے، البرٹ آئن اسٹائن، برنڈ رسل (Bertrand Russel)، ایڈنگٹن (Edengton)، میکس پلانک (Meks Planic)، اور ویاٹ ہیڈ (White Head) نے سائنس اور مذہبی نظریات کو ملانے کی کوشش کی ہے تاکہ سائنس اور مذہب کی تفریق اور دوری ختم کی جائے۔ ان کے نظریات سے انقلاب آیا ہے۔۔۔ کہتے ہیں کہ۔۔۔

کائنات کی سائنسی حقیقتات مادہ نہیں بلکہ خدا ہے۔

مزید کہتے ہیں:-

"اس کائنات کا خالق ہمارے جزئی و انفرادی، ناقص و فانی ذہن سے بالاتر ہے۔"
مستاز ماہر طبیعیات برن ہارڈ (Bum Hard) نے اس عنوان پر ایک
کتاب "سائنس مذہب کے راستے پر" (Modern Science on the
Religion) تحریر کی ہے۔

چاند پر جانے والے خلا نورد کا قبول اسلام:

امریکی خلائی تحقیقات کے ادارہ "ناسا" (NASA) کے تربیت یافتہ
خلا نورد "نیل آرمسٹرانگ" (Neil Armstrong)، ایڈون بڈ
(Edwin Buzz) اور کولنز (Collins) جولائی 1969ء میں اپالو II
(Apolo-II) کے ذریعے چاند پر پہنچے تھے۔ واپسی پر نیل آرمسٹرانگ اپنے
مشاہدات بیان کرنا چاہتے تھے، فلوریڈا میں قائم کینیڈی اسپیس سینٹر
(Kennedy Space Centre) میں پریس کانفرنس کرنا چاہتے تھے مگر
امریکی حکومت نے رد کر دیا، پھر وہ اپنی تعظیلات گزارنے جب قاہرہ مصر آئے تو
یہاں انہوں نے پریس کانفرنس کی اور اسلام قبول کیا، مگر پھر اچانک وہ قاہرہ سے اغوا
ہو گئے اور آج تک ان کا پتہ نہیں چلا۔

دین اسلام کی تعظیلات کا سب سے روشن مآخذ قرآن مجید نے سب سے
پہلے عالم انسانیت کو یہ بتایا اور مخلوق کی درجہ بندی (Classification) کی۔
قرآن سے معلوم ہوا کہ انسان کے علاوہ جنات بھی ہیں اور فرشتے بھی اگرچہ ان کی
تخلیقی ماہیت کچھ اور ہے۔ اس کلام کا حاصل یہ ہے کہ اللہ تعالیٰ نے جملہ مخلوقات میں

فضیلت کا معیار قائم فرمایا ہے، اسی معیار کی بنیاد پر ہمارا یہ عقیدہ ہے کہ آقائے دو جہاں، سرور مرسلان، شفیع بحرماں، سیاح لامکاں، احمد مجتبیٰ محمد مصطفیٰ صلی اللہ تعالیٰ علیہ و علی آلہ وصحبہ وسلم تمام مخلوقات میں افضل و اعلیٰ ہیں۔ اللہ تعالیٰ اپنے محبوب صلی اللہ علیہ وسلم کا محبت اول ہے، اگرچہ یہ نظریہ کہ حضور اکرم صلی اللہ علیہ وسلم سب سے افضل ہیں اللہ تعالیٰ جل شانہ کی تعلیمات کے مطابق ہے، لیکن اس کے باوجود عملاً اللہ تعالیٰ جل شانہ نے اپنے محبوب کو سب سے افضل قرار دینے کے لیے تمام مخلوق پر آپ صلی اللہ علیہ وسلم کو شب معراج میں کمال درجہ فضیلت عطا فرمائی۔

عظمت مصطفیٰ صلی اللہ علیہ وسلم کے ہر پہلو کو معراج ہوئی:

رسول اکرم صلی اللہ تعالیٰ علیہ وسلم کی متعدد صفات اور جہات ہیں، اور اسی اعتبار سے آپ صلی اللہ علیہ وسلم کے القاب و اسماء ہیں، مثلاً آپ صلی اللہ علیہ وسلم "سید الاولین و الاخرین، امام الانبیاء و المرسلین اور رحمۃ النعالمین" ہیں۔ پچھلے پیرا گراف میں بیان کردہ امور اور واقعہ معراج کی روشنی میں پیارے آقا علیہ الصلوٰۃ و السلام کی چار جہتوں کو ملاحظہ کر رہے ہیں۔

۱۔ صفت بشریت ۲۔ صفت خلقت

۳۔ صفت نورانیت ۴۔ صفت حقیقت مصطفویہ

ان چاروں جہتوں کو اللہ تعالیٰ نے اوج کمال بذریعہ معراج عطا فرمایا۔ اسی لیے معراج شریف کے بھی چار مراحل ہیں اور چار منازل ہیں۔

۱۔ صفت بشریت اور معراج کا پہلا مرحلہ:

آپ کی اس صفت کا تعلق عالم بشریت سے ہے اور عالم بشریت کا تعلق ہماری زمین سے ہے، اسی لیے اللہ سبحانہ و تعالیٰ نے مسجد اقصیٰ میں عالم بشریت کے اعلیٰ ترین وجود اور تمام انسانوں میں سب سے افضل و اشرف اور انتخاب کردہ اپنے برگزیدہ بندوں (یعنی جملہ انبیاء و مرسلین کم و بیش ایک لاکھ چوبیس ہزار) کو جمع فرمایا، جو اپنی امتوں، ملتوں اور اقوام کے سید و سردار تھے۔ یہاں مسجد اقصیٰ میں کوئی مقابلہ نہ تھا، کیونکہ مقابلہ ہوتا تو امامت کے منصب کے لیے قرعہ ڈالا جاتا یا الیکشن کرایا جاتا۔ وہاں تو نامزدگی اللہ تعالیٰ نے طے فرمائی تھی باقی تو سب مطیع و فرمانبردار و وٹرز تھے یہ رائے دہندگان خود اپنی ذات میں سردار ہیں اور سرداروں میں ایک سردار کو منصب امامت انویض ہوا، آپ صلی اللہ تعالیٰ علیہ وسلم کے وجود مسعود ہی کی برکت سے ان نبیوں و رسولوں کو منصب رسالت و نبوت عطا ہوا تھا۔ سب روحانی طور پر پہلے ہی سے فیض یافتگان میں تھے اب عملاً مقتدیان ہو کر فیوضات و برکات سے مستفیض ہو رہے ہیں۔ سفر معراج کے پہلے مرحلے میں حضور پر نور صلی اللہ تعالیٰ علیہ وسلم کی بشریت کاملہ و مقدسہ کو معراج عطا ہوئی۔

نماز اقصیٰ میں تھا یہی سر عیاں ہو معنی اول آخر
کہ دست بستہ ہیں پیچھے حاضر جو سلطنت آگے کر گئے تھے (۷)

۲۔ صفت ملکیت اور معراج کا دوسرا مرحلہ:-

فرشتوں میں صفت ملکیت و نورانیت دونوں پائی جاتی ہیں لیکن فرشتوں میں

مراتب کی درجہ بندی کے اعتبار سے بعض صرف "ملک" ہیں اور بعض "ملک" اور "نور" دونوں ہیں۔ بعض زمین کی سیاحت کر کے نیکو کاروں اور سعادت مند انسانوں کی مغفرت کی دعائیں کرتے ہیں بعض کا مقام فضاؤں، خلاؤں اور آسمان اول تک ہے بعض ساتوں آسمانوں اور سدرة المنتہی تک رسائی رکھتے ہیں۔ بعض جنات میں بھی صفت ملکیت کا کچھ حصہ پایا جاتا ہے اسی وجہ سے بعض شیاطین (ابلیس اور اس کے چیلے) آسمان اول تک پرواز کرتے ہیں۔ لیکن پرواز کرنے والے تمام اجسام "ملک" نہیں ہو سکتے البتہ "ملک" کا پرتویا مظہر کہہ سکتے ہیں، ان میں پرند بھی شامل ہیں جو زمین اور فضا دونوں مستقر میں تصرف کرتے ہیں۔ مسجد اقصیٰ سے آسمان اول کے نیچے تک تمام پرواز کرنے والے اجسام اپنی اپنی حدود تک پرواز کر کے، رسول اکرم صلی اللہ علیہ وسلم سے پیچھے اور نیچے رہ گئے اور حضور اکرم صلی اللہ علیہ وسلم آگے تشریف لے گئے۔ اس طرح اللہ تعالیٰ نے اپنے محبوب علیہ الصلوٰۃ والسلام کو مادی کائنات کے اختتام پر سفر معراج کے دوسرے مرحلہ میں آپ صلی اللہ علیہ وسلم کی دوسری جہت "ملکیت" کو معراج عطا فرمائی۔

ہیں شاہ دو جہاں کے خیالوں سے متفق
سائنس کے علوم میں جتنے اصول ہیں
مرتج، چاند، زہرہ، عطارد، خلا، دھنک
یہ سب میرے حضور کے قدموں کی دھول ہیں (۸)

۳۔ صفت نورانیت اور معراج کا تیسرا مرحلہ:

رسول اکرم صلی اللہ علیہ وسلم نے صحابہ کرام رضوان اللہ علیہم اجمعین کے

سوالوں کے جوابات ارشاد فرماتے ہوئے ایک بار اپنی بشریت کے بارے میں اس طرح فرمایا،

"تمہارے جد اعلیٰ حضرت آدم علیہ السلام بعد میں، مگر میں پہلے ہی تھا"۔ (۹)
اور اپنی نورانیت مبارکہ سے متعلق ارشاد فرمایا:

"اللہ نے سب سے پہلے میرے نور کو پیدا فرمایا اور پھر میرے نور سے ہر

شے کو پیدا فرمایا اور میں اللہ کے نور سے ہوں" (۱۰)

حضرت جبریل علیہ السلام نے جب اپنی عمر کے تعیین کے لیے ایک علامت یعنی ستارہ کا چمکنا اور حجاب میں چلے جانا (جو نہ جانے کب سے ہے؟) کو جتنی مرتبہ مشاہدہ کیا اس سے حضرت جبریل علیہ السلام کی عمر دس ارب آٹھ کروڑ سال (10,08,00,00,000) ظہور اقدس صلی اللہ تعالیٰ علیہ وسلم کے زمانہ تک ہوتی ہے اگر متذکرہ ہندسوں میں آج تک کا دور یعنی چودہ سو پچاس مزید جمع کریں تو دس ارب آٹھ کروڑ ایک ہزار چار سو پچاس (10,08,00,01,450) سال بنتے ہیں۔ (۱۱)

حضرت جبریل علیہ السلام کے کہنے کے بعد صاحب لولاک صلی اللہ تعالیٰ علیہ وسلم نے قسم کے ساتھ بیان فرمایا کہ:

"وہ ستارہ میں تھا" (۱۲)

حضرت جابر رضی اللہ عنہ کے سوال کے جواب میں فرمایا کہ:-

"کائنات کی ہر چیز سے پہلے اللہ تعالیٰ نے سب سے پہلے کسی اور کو نہیں صرف تیرے نبی کے نور کو اپنے نور سے پیدا کر کے جب تک چاہا اللہ

تعالیٰ نے اپنے قرب میں رکھا پھر اسی سے بدرجہ تمام عالم کو پیدا فرمایا

(۱۳)

وہ جو نہ تھے تو کچھ نہ تھا وہ جو نہ ہوں تو کچھ نہ ہو
جان ہیں وہ جہان کی جان ہے تو جہان ہے

(۱۴)

کائنات کا افتتاح حضور علیہ السلام ہی کے نور سے ہوا یہ نور نہ ہوتا تو چمن
دہر میں نہ مہر و انجم کی ضیاء ہوتی، نہ بہاروں کی شمیم جانفزا، نہ کلیوں کا تبسم، نہ غنچوں کی
چٹک، نہ پھولوں کی مہک، نہ ہواؤں کی دل افروزی، نہ بلبل کا ترنم، نہ گل خداں کی
بہار دلکشا، یہ مسکتے گلبن یہ مسرت کے لمحات اور خوشی کی شبہائیاں سب اسی نور پاک کا
صدقہ اور وسیلہ ہیں۔ (۱۵)

رسول اکرم صلی اللہ تعالیٰ علیہ وسلم کی نورانیت مبارکہ کا صراحتاً بیان اللہ تعالیٰ
نے فرمایا:

لَقَدْ جَاءَكُمْ مِنَ اللَّهِ نُورٌ وَ كِتَابٌ مُبِينٌ ۝ (۱۶)

(ترجمہ) بے شک تمہارے پاس اللہ کی طرف سے ایک نور آیا اور روشن کتاب۔

(۱۷)

اس کے علاوہ قرآن مجید (پارہ ۱۰، سورۃ التوبہ آیت نمبر ۳۲)، (پارہ ۱۸،
سورۃ نور، آیت ۳۵)، (پارہ ۲۸، سورۃ الشف، آیت نمبر ۸) میں نور سے پیارے آقا
صلی اللہ علیہ وسلم ہی مراد ہیں۔

جید اور مقتدر مفسرین کرام کی تفسیر اس ضمن میں ملاحظہ کیجئے۔ (۱۸)

سفر معراج کے تیسرے مرحلہ میں ساتوں آسمانوں سے گذرنا، ہر آسمان کے فرشتوں کا اپنے مقام و حدود میں ٹھہرنا، تجاوز نہ کرنا، اس امر کی روشن دلیل ہے کہ سفر معراج کے تیسرے مرحلہ میں پیارے آقا صلی اللہ تعالیٰ علیہ وسلم کی بشریت پر احوال نورانیہ کا غلبہ ہوا اور آپ صلی اللہ تعالیٰ علیہ وسلم اپنی نورانیت کاملہ کے ساتھ جلوہ گر ہوئے۔ حضرت جبریل علیہ السلام اور حضرت میکائیل علیہ السلام ساتھ ساتھ چلتے رہے پھر جب مقام سدرۃ المنتہیٰ آیا تو ساتھ چلنے والی نورانی مخلوق ایک ایک رکعت چلی گئی یہاں تک کہ حضرت جبریل علیہ الصلوٰۃ والسلام بھی رکعتیں گئے اور عرض کیا، "یا رسول اللہ (علیک الصلوٰۃ والسلام) اگر میں جیوٹی یا انگلی کے پور برابر بھی آگے بڑھا تو میرے پر جل جائیں گے۔ (۱۹)

حضرت جبریل علیہ السلام کے قول کی وضاحت میں علماء کے دو گروہ ہیں۔ ایک طبقہ کہتا ہے کہ "اللہ تعالیٰ کی تجلیات سے میرے پر جل جائیں گے"۔ دوسرا طبقہ یوں تشریح کرتا ہے کہ حضرت جبریل نے گویا یوں عرض کیا، "یا رسول اللہ جب تک آپ اپنی بشریت مقدسہ میں جلوہ گر تھے میں آپ کے ساتھ رہا کہ جامہ بشریت میں ملائکہ کا آ جانا ممکن ہے۔ جب آپ صفت خلیت اور نورانیت میں جلوہ گر ہوئے تو یہ صفات مجھے بھی حاصل ہیں میں آپ کے ساتھ رہا لیکن اب اس مقام سدرۃ المنتہیٰ سے آگے حجابات عظمت سے گذر کر لامکاں کی منزل تک تشریف لے جانے کے لیے آپ صلی اللہ علیہ وسلم اپنی محبوبیت و حقیقت میں جلوہ گر ہونے والے ہیں جس کی معرفت مجھے حاصل نہیں لہذا اب میں آپ کے ساتھ رہا تو آپ کی حقیقتوں اور عظمتوں کی تجلیات سے میرے پر جل جائیں گے۔" نفل سدرہ پر حضرت جبریل کا ٹھہر جانا اور

حضور علیہ الصلوٰۃ والسلام کو حاجت روا جان کر اپنی حاجت اور تمنا کی قبولیت کے لیے اپنا وسیلہ بنانا، بس اسی منزل پر سفر معراج کا تیسرا مرحلہ مکمل ہوا اور حضور علیہ الصلوٰۃ والسلام کی نورانیت مقدسہ تمام نوری اجسام پر اپنے کمالات کے اثرات مرتب کر گئی بس یہی آپ صلی اللہ علیہ وسلم کی نورانیت مقدسہ کی معراج ہے۔

۴۔ صفت محبوبیت و حقیقت اور اسراء، معراج و اعراج کا خلاصہ یا سفر معراج کا چوتھا مرحلہ:-

سدرۃ المنتہیٰ سے آگے حجابات عظمت باری تعالیٰ، ستر ہزار حجابوں سے گذرنا، ہر حجاب کی موٹائی پانچ سو برس کی راہ اور ایک حجاب سے دوسرے حجاب کا فاصلہ بھی پانچ سو برس کی مسافت کے برابر تھا، اللہ تعالیٰ جل جلالہ وجل شانہ وجل مجد ووعز اسمہ کی صفات مقدسہ کے چار ہزار طبقات سے گذرنا، ہر طبقہ صفت سے گذرتے ہوئے اسی صفت سے متصف ہو جانا، مثلاً "صفت رحیم" یا "صفت کریم" کے طبقات سے گذرے تو آپ صلی اللہ علیہ وسلم بھی "رحیم" اور "کریم" ہو گئے۔ حضور علیہ الصلوٰۃ والسلام سبز رنگ کے ایسے تخت پر سوار ہوئے جس کی روشنی سورج کو ماند کرتی تھی جس کا نام "رف رف" تھا، رف رف کے ذریعے سفر معراج کا چوتھا مرحلہ جہاں تک اللہ نے چاہا طے ہوا، عرش عظیم کے پایہ تک پہنچے، پھر حجابات عرش میں، سونے کے بنے ہوئے ستر ہزار حجابات، پھر چاندی کے ستر ہزار حجابات، پھر مروارید کے ستر ہزار حجابات، پھر زمر و سبز کے ستر ہزار حجابات، پھر یاقوت احمر کے ستر ہزار حجابات، پھر نور کے ستر ہزار حجابات، پھر ظلمت کے ستر ہزار حجابات، پھر پانی کے ستر ہزار حجابات، پھر خاک کے ستر

ہزار حجابات، پھر آگ کے ستر ہزار حجابات، پھر ہوا کے ستر ہزار حجابات، ہر حجاب کی موٹائی ایک ہزار برس کی راہ تھی۔ اب عرش کی وسعت جس کا کوئی اندازہ نہیں اسے طے کر کے حالمین عرش (عرش اٹھانے والے) کو سلام کر کے آپ صلی اللہ علیہ وسلم آگے بڑھ گئے۔ ساق عرش سے گذر کر عرش پر قدم رنجہ فرمایا، عرش و کرسی بھی پیچھے رہ گئے، جب اللہ تعالیٰ کے حسن و جمال کی خاص جلوہ گاہ میں آپ صلی اللہ علیہ وسلم حاضر تھے، وہاں کسی کا گذر ہی نہیں کہ وہ لامکاں ہے، مکان و زماں سے ماوراء مقام ہے۔ جہاں اللہ تعالیٰ اپنے محبوب کو مزید اپنے قریب آنے کے لیے فرما رہا ہے۔ "أَذُنُ يَا مُحَمَّدُ..... أَذُنُ يَا أَحْمَدُ..... أَذُنُ يَا خَيْرَ الْبَرِيَّةِ..... أَذُنُ مَيْسَى..... أَذُنُ مَيْسَى..... أَذُنُ مَيْسَى....." (قریب آؤ محمد..... قریب آؤ احمد..... قریب آؤ سب نیکوں کا روں میں نیکو کار، سب سے اچھے قریب آؤ..... میرے قریب آؤ..... میرے قریب آؤ..... میرے قریب آؤ..... میرے قریب آؤ..... مجھ سے قریب ہو جاؤ۔ (۲۰) اللہ تعالیٰ فرماتا ہے:

لَمَّا دَنَى فَنَدَلَى ۝ فَكَانَ قَابَ قَوْسَيْنِ أَوْ أَدْنَى ۝ فَأَرْحَى إِلَى عَبْدِهِ مَا أَرْحَى ۝ (۲۱)

(ترجمہ) پھر وہ جلوہ نزا یک ہوا پھر خوب اتر آیا تو اس جلوے اور اس محبوب میں دو ہاتھ کاٹا صلہ بانگہ اس سے بھی کم اب وحی نزلانی اپنے بندے کو جو وحی فرمائی۔ (۲۲) یہی محبوبیت ہی حقیقت منصفیہ کی، وہ جھلک ہے کہ جس کے حامد و مؤمن بیان کرنے کے لیے نہ الفاظ ہیں نہ قریب و فاصلہ۔ اس لیے کہ رفعتوں کی ان منزلوں کا

مشاہدہ کرنے والا کوئی تیسرا نہیں تھا، بس محبت (عزوجل) اور محبوب (صلی اللہ علیہ وسلم) کے سوا کوئی نہیں۔ مشاہدہ تو دیکھنے سے مشروط ہے لیکن دیکھے بغیر سماعت کو کام میں لایا جاسکتا ہے مگر کوئی نہ دیکھنے والا اور نہ کان لگا کر سننے والا۔

سراغ این دوستی کہاں تھا، نشان کیف الی کہاں تھا
 نہ کوئی رائی نہ کوئی ساتھی، نہ سنگ منزل نہ مرحلے تھے
 ادھر سے پیہم تقاضے آئے، ادھر تھا مشکل قدم بڑھانا
 جلال ہیبت کا سامنا تھا، جمال و رحمت ابھارتے تھے
 بڑھے تو لیکن جھجکتے ڈرتے، حیا سے جھکتے ادب سے رکتے
 جو قرب ان کی روش پر رکھتے تو لاکھوں منزل کے فاصلے تھے
 پر ان کا بڑھنا تو نام کو تھا، حقیقتاً فعل تھا ادھر کا
 تنزلوں میں ترقی افزاء دنی تدلی کے سلسلے تھے
 اٹھے جو قصر دنی کے پردے، کوئی خبر دے تو کیا خبر دے
 وہاں تو جاتی نہیں ددنی کی نہ کہہ کہ وہ بھی نہ تھے ارے تھے
 وہی ہے اولی وہی ہے آخر وہی ہے باطن وہی ہے ظاہر
 اسی کے جلوے اسی سے ملنے اسی سے اس کی طرف گئے تھے
 گمان امرکان کے جھوٹے نقطو تم اول آخر کے پھیر میں ہو
 میٹا کی چال سے تو پوچھو کدھر سے آئے کدھر گئے تھے

اللہ تعالیٰ کی ذات کا دیدار کرنا، ہم کلام ہونا، امت کی بخشش کے سوال کا جواب پانا، یہی سفر معراج کے چوتھے مرحلہ میں آقائے دو جہاں محبوب رب دو جہاں صلی اللہ علیہ وسلم کی محبوبیت و حقیقت و مظہریت کی معراج و اعراج ہے۔

قارئین محترم!

نہایت اختصار سے چند نکات نذر مطالعہ کیے ہیں۔ رسول اکرم صلی اللہ علیہ وسلم کی سیرگاہ کی وسعتوں کا تفصیلی مطالعہ کریں تو کچھ اور اک ہوتا ہے کہ "سیرگاہ مصطفیٰ صلی اللہ علیہ وسلم، کہاں سے؟ کہاں تک؟" کا مفہوم و مطلب کیا ہے؟ اور طول و عرض کیا ہے؟

کائنات کی وسعتیں اور قوت رفتار:

ارتقاء پذیر اس کائنات کے طول و عرض کی پیمائش کرتے کرتے جب آلات پیمائش اور ہند سے تھک جاتے ہیں تو پھر پیمانے بدل جاتے ہیں۔ ظاہر ہے جب ہمارے علم کے مطابق ہمارے اپنے بنائے ہوئے اعداد کی قوتیں ختم ہو جاتی ہیں تو پھر متبادل طریقے اپنائے جاتے ہیں۔ واقعہ سفر معراج میں رفتار یا قوت پرواز اور کائنات کی وسعت باہم مشروط ہے اور گفتگو کی بنیاد ہے۔ سب سے پہلے ہم اپنے پڑھنے والوں کو یہ سمجھانا چاہتے ہیں کہ مختلف رفتار سے متحرک جسم اپنے ہدف کے مطابق فاصلہ طے کرتا ہے جس میں وقت بھی ایک اہم عنصر ہے۔

رفتار + وقت = (حاصل منزل) یعنی طے کردہ فاصلہ

تیز رفتاری کا اب تک جو ریکارڈ ہے وہ خلائی سفر کے لیے استعمال ہونے والے راکٹوں کی اسپید ہے۔ اسی طرح بندوق کی گولی بہت تیز رفتاری سے اپنے ہدف کی طرف

سفر کرتی ہے۔ اب میزائل کی رفتار بھی شمار کی جائے تو اس کا سفر بھی بہت تیز ہوتا ہے۔

امریکی خلائی تحقیقات کے ادارے (NASA) ناسا یعنی NATIONAL AERONAUTIC SPACE AGENCY نے ستمبر 1977ء کو ایک راکٹ سات ہزار میل فی گھنٹہ کی رفتار سے سیارہ نیپچون (NAPTURE) کی طرف بھیجا تھا اپنے ہدف کے قریب پہنچنے میں راکٹ کو بارہ سال سفر کرنا پڑا۔ یکم ستمبر 1989ء بروز جمعہ صبح (پنی ٹی وی) نشریات میں یہ خبر مع تصاویر ٹیلی کاسٹ ہوئی۔ اس راکٹ نے سات ہزار میل فی گھنٹہ کے حساب سے بارہ سال میں زمین سے نیپچون کا فاصلہ تہتر کروڑ اٹھاون لاکھ چالیس ہزار (73,58,40,000) میل طے کیا۔ سائنسدانوں کے مطابق روشنی یعنی نور کی رفتار سب سے تیز ہے۔ روشنی ایک لاکھ چھیالیس ہزار میل یا تین لاکھ کلومیٹر کا فاصلہ ایک سیکنڈ میں طے کرتی ہے۔ ایک منٹ میں ایک کروڑ گیارہ لاکھ ساٹھ ہزار میل۔ ایک گھنٹہ میں چھیانوے لاکھ میل۔ ایک دن رات یعنی چوبیس گھنٹے میں سولہ ارب ساٹھ کروڑ چالیس ہزار میل اور ایک سال میں اٹھاون کھرب پینسٹھ ارب اہتر کروڑ ساٹھ لاکھ میل کا فاصلہ طے کرتی ہے۔ اس فاصلہ کو "ایک نوری سال" کہا جاتا ہے۔ کبکشاؤں پر غور و فکر کرنے کے لیے یہی نوری سال کا پیمانہ استعمال ہوتا ہے جس سے یہ فائدہ ہوتا ہے کہ کم لفظوں اور ہندسوں میں بعید مسافتوں کا پتہ چل جاتا ہے۔

ہمارے نظام ارضی اور نظام شمسی جسے سولر سسٹم (SOLAR SYSTEM) کہتے ہیں۔ یہ تو کبکشاؤں کی وسعت میں محض رائی کے دانہ کے برابر حیثیت رکھتی ہے۔ ہم پہلے اپنے نظام ارضی و شمسی کی وسعت کو دیکھتے ہیں۔

SOLAR SYSTEM

نام سیارگان	سورج سے فاصلہ	(قطر DIAMETER)
1۔ عطارد MERCURY	تین کروڑ ساٹھ لاکھ میل یا پانچ کروڑ اسی لاکھ کلومیٹر	تین ہزار دس میل یا چار ہزار آٹھ سو اسی کلومیٹر
2۔ زہرہ VENUS	چھ کروڑ بہتر لاکھ میل یا دس کروڑ بیسی لاکھ کلومیٹر	سات ہزار چھ سو دس میل یا بارہ ہزار ایک سو چار کلومیٹر
3۔ زمین EARTH	نو کروڑ تیس لاکھ میل یا چودہ کروڑ اٹھاسی لاکھ کلومیٹر	بچیس ہزار میل یا چالیس ہزار کلومیٹر
4۔ مریخ MARS	چودہ کروڑ پندرہ لاکھ چالیس ہزار میل یا بایس کروڑ چونسٹھ لاکھ چونسٹھ ہزار کلومیٹر	چار ہزار ایک سو پچاس کلومیٹر یا چھ ہزار سات سو ستاسی میل

5۔ مشتری	JUPITER	اٹھاسی کروڑ تینتیس لاکھ میل یا ایک ارب اکتالیس کروڑ بیس لاکھ اسی ہزار کلومیٹر	چھیالیس ہزار سات سو میل یا ایک لاکھ بیالیس ہزار آٹھ سو کلومیٹر
6۔ زحل	SATURN	اٹھاسی کروڑ اسی لاکھ میل یا ایک ارب اکتالیس کروڑ ستتر لاکھ ساٹھ ہزار کلومیٹر	چھتر ہزار پانچ سو میل یا ایک لاکھ بیس ہزار کلومیٹر
7۔ یورینس	URANUS	ایک ارب اٹھتر کروڑ ستائیس لاکھ میل یا دو ارب چھیالیس کروڑ ترای لاکھ کلومیٹر	بیس ہزار ایک سو چھیالیس میل یا اکیاون ہزار آٹھ سو کلومیٹر
8۔ نیپچون	NAPTUNE	دو ارب اسی کروڑ میل یا چار ارب پچاس کروڑ کلومیٹر	ستائیس ہزار ایک سو میل یا انچاس ہزار پانچ سو میل
9۔ پلوٹو	PLUTO	تین ارب ستر سو کروڑ میل یا پانچ ارب ستاسی کروڑ کلومیٹر	تین ہزار سات سو میل یا چھ ہزار کلومیٹر

ہماری زمین سے قریب ترین سیارہ "چاند" ہے جس کا فاصلہ زمین سے تین لاکھ پچاسی ہزار کلو میٹر یا دو لاکھ اسی تالیس ہزار دو سو ستائیس میل ہے۔ جب کہ اس کا قطر تین ہزار چار سو اسی کلو میٹر یا دو ہزار ایک سو باسٹھ میل ہے۔

واضح ہو کہ سورج کے بعد زمین کے قریب ترین ستارہ "قنطورس" ہے جس کا زمین سے فاصلہ چار نیل اور چار کھرب کلو میٹر ہے اس طرح "قنطورس" کا فاصلہ زمین سے سورج کی نسبت قریباً دو لاکھ اسی ہزار گنا زیادہ ہے یہ بہت دور ہونے کی وجہ سے روشنی کا ایک نقطہ نظر آتا ہے، اسی طرح بے شمار ستارے اپنی دوری کی وجہ سے بہت چھوٹے نظر آتے ہیں اور بعض تو نظر آتے ہی نہیں۔ اس "قنطورس" کا فاصلہ "پلوٹو" کے مدار کی قطر سے تین ہزار گنا زیادہ ہے، "پلوٹو" خلاء (ہمارے نظامِ ارضی و شمسی کی پہلی خلاء) کا بعید ترین ستارہ ہے پلوٹو سورج سے تین ارب چھیاسٹھ لاکھ میل دور ہے اس کی رفتار پانچ ہزار چار سو میل فی گھنٹہ ہے اور سورج کے گرد ایک چکر قریباً ۲۴۸ سال میں مکمل کرتا ہے۔ صرف قلبِ عقرب (ANTERES) ہمارے نظامِ شمسی سے ۷۰ انوری سال دور ہے یہ ہمارے سورج سے چار ہزار گنا روشن ہے، اس کا قطر چالیس کروڑ میل ہے اور اس کے پیٹ میں سورج سے مرتب تک کا علاقہ سما سکتا ہے۔

قارئین کرام!

یہ سب ستارے اور سیارے کھکشاں اور برجوں میں بنے ہوئے ہیں۔ ان ستاروں میں بیشتر سیارے سورج سے لاکھوں گنا بڑے ہیں اور ان میں کئی ستارے اتنے بڑے ہیں کہ ہمارے نظامِ شمسی کا آدھا حصہ ان میں سما سکتا ہے، ان کی جسامت

اور دوری کا اندازہ لگانا بہت مشکل ہے اور جس کائنات میں یہ موجود ہیں اس کی وسعت کا اندازہ کون لگا سکتا ہے۔

کہکشاں (GALAXY) :-

اس کائنات کے اوپر کئی اور کائناتیں موجود ہیں جسے کہکشاں کہتے ہیں ان میں سے جو کہکشاں ہماری زمین سے قریب ترین ہے۔ رات کو آسمان کے بیچ میں بادل کی سڑک نظر آتی ہے یہ بھی بہت بڑے سیاروں اور ستاروں کا مجموعہ ہے جو بہت دور ہونے کی وجہ سے ہمیں بادل سا نظر آتا ہے اس کہکشاں کی موٹائی قریباً دس ہزار نوری سال ہے یعنی:

$$10,000 \times 58,65,69,60,99,000 =$$

اور تقریباً لاکھ نوری سال یعنی :

$$100,000 \times 58,65,69,60,99,000 =$$

اس پہلی کہکشاں کے اندر ہم خود اور ہمارا سورج بھی موجود ہے۔ ہم سورج کے ساتھ مرکز سے (یعنی کہکشاں کے مرکز سے) تیس ہزار نوری سال دور ایک کنارے کی طرف ہیں۔

اس عظیم کائنات میں ایسی لاکھوں یا کروڑوں کہکشاں موجود ہیں جن کا آپس کا فاصلہ عموماً لاکھوں نوری سال ہوتا ہے ایک کہکشاں میں کئی ارب یا کھرب ستارے موجود ہیں جو کہکشاں ہم سے جتنی دور ہے اتنی چھوٹی نظر آتی ہے۔

سدیم:

بات کہکشاؤں پر ہی ختم نہیں بلکہ ان کہکشاؤں کے آگے اور بھی عظیم کائنات ہے جسے "سدیم" کہتے ہیں، یہ پتے بخارات (گیس) کا نام نہیں بلکہ ستاروں کے وسیع جھمکے ہیں جو بعد مسافت کی وجہ سے بخارات معلوم ہوتے ہیں۔ یہ "سدیم" دو چار نہیں بلکہ لاکھوں، کروڑوں کی تعداد میں ہیں دراصل یہ بھی ستاروں کی آزاد بستیاں ہیں جو ہمارے نظام کو اکب کی بیرونی حدود سے بہت پرے ہیں سورج سے قریب ترین سدیم کا بعد دس لاکھ نوری سال سے کم نہیں اور بعید ترین سدیم تقریباً ایک سو پچاس بلین (پندرہ کروڑ) نوری سال کی مسافت پر واقع ہے۔ (۲۴)

امریکہ کی ریاست کیلیفورنیا کی رصد گاہ (Mount Wilson Palomar) میں نصب دو سواچ کی دوربین سے تقریباً ایک ارب کہکشاؤں (Galaxies) تک وقت دیکھی جاسکتی ہیں۔

بلیک ہولز (Black Holes):

متذکرہ کہکشاؤں کے درمیان میں بلیک ہولز نظر آتے ہیں۔ ایک حدیث شریف سے بھی خلاء میں موجود تاریکی کے گڑھے و پردے کی تائید ہوتی ہے۔ (۲۵) یہ بلیک ہولز سورج سے کئی گنا بڑے مگر مکمل تاریکی میں ڈوبے ہوتے ہیں۔ مزید تفصیل کے لیے ماہر طبیعیات اسٹیفن ہاکنگ (Stephen Hawking) کی کتاب (The Theory of Big Bang) کا مطالعہ کریں یا ان کے لیکچرز کی آڈیو ویڈیو سی ڈی سے بھی تفصیلات معلوم ہو سکتی ہیں۔

سورج کے تین سو ساٹھ برج مشرق کے ہیں اور تین سو ساٹھ برج مغرب کے ہیں:-

ارشاد خداوندی ﴿رَبُّ الْمَشْرِقَيْنِ وَرَبُّ الْمَغْرِبَيْنِ﴾ کی تفسیر میں حضرت سعید بن عبد الرحمن ایزی علیہ الرحمہ فرماتے ہیں کہ گرمی میں دو مشرق ہیں اور سردی میں دو مغرب ہیں ان میں تین سو ساٹھ (۳۶۰) مرتبہ سورج تین سو ساٹھ (۳۶۰) برجوں میں چلتا ہے، ہر برج کا ایک مطلع ہے۔ دو دنوں میں کبھی بھی ایک جگہ سے سورج طلوع نہیں ہوا، مغرب میں بھی تین سو ساٹھ (۳۶۰) برج ہیں۔ دو دنوں میں سورج کبھی بھی ایک برج میں غروب نہیں ہوتا۔ (۲۶)

سورج چاند کے دن گنے جا چکے ہیں:-

﴿وَالشَّمْسُ وَالْقَمَرُ حُسْبَانًا﴾ الانعام ۹۶

(ترجمہ) سورج اور چاند کو حساب سے رکھا ہے۔

اس کی تفسیر میں حضرت ربیع فرماتے ہیں کہ سورج اور چاند حساب سے چلتے ہیں جب ان کے دن ختم ہو جائیں گے تو یہ زمانہ کا اخیر ہوگا اور یہیں سے "فرع اکبر" (بڑی گھبراہٹ) شروع ہوگی۔ (۲۷)

آسمانوں کے حالات (پہلا آسمان کیا ہے؟):-

حضرت ابن عباس رضی اللہ عنہما فرماتے ہیں کہ ایک صاحب نے عرض کیا: "یا رسول اللہ! یہ آسمان کیا ہے؟ آپ صلی اللہ علیہ وسلم نے ارشاد فرمایا (ہذا موج

مکفوف) ترجمہ: یہ ایک قسمی ہوئی موج ہے۔ ﴿الحديث﴾ (۲۸)

حضرت ایاس بن معاویہ علیہ الرحمہ فرماتے ہیں کہ آسمان زمین پر قبہ کی مثل

ہے جس نے (زمین کو تمام اطراف سے) قبہ کی شکل میں محیط کر رکھا ہے۔ (۲۹)

حضرت کعب رضی اللہ عنہ نے فرمایا کہ آسمان دودھ سے بھی زیادہ سفید

رنگ کا ہے۔ (۳۰)

حضرت ابوصالح حنفی علیہ الرحمہ ﴿وَالسَّمَاءِ ذَاتِ الْجُبُكِ﴾ کی تفسیر

میں فرماتے ہیں کہ آسمان تخلیق کے اعتبار سے انتہائی مضبوط ہے۔ (۳۱)

حضرت ابن عباس رضی اللہ تعالیٰ عنہما ﴿وَالسَّمَاءِ ذَاتِ الْجُبُكِ﴾ کی

تفسیر میں فرماتے ہیں کہ آسمان خوب پر رونق اور حسین ہے اس کی تعمیر تہہ بہ تہہ برف

کی ہے۔ (۳۲)

حضرت حسن بصری علیہ الرحمہ مذکورہ آیت کی تفسیر میں فرماتے ہیں کہ

آسمان خوبصورت تخلیق والا ہے ستاروں سے اسے زینت و جمال بخشا گیا ہے۔

(۳۳)

آسمان ایک دوسرے سے اوپر نیچے ہیں:

﴿خَلَقَ مَبْعَ مَسْنُونٍ طَبَاقًا﴾ ترجمہ (سات آسمان اوپر تلے پیدا کیے)

اس آیت کی تفسیر میں حضرت حسن بصری علیہ الرحمہ فرماتے ہیں کہ بعض

بعض کے اوپر ہیں ہر آسمان کے درمیان ایک مخلوق بھی ہے اور اس کے لیے احکام الہی

بھی۔ (۳۴)

حضرت مجاہد علیہ الرحمہ فرماتے ہیں کہ اللہ تعالیٰ نے آسمان کی تعمیر بغیر ستون

سات آسمان کس چیز کے ہیں:

حضرت ربیع بن انس علیہ الرحمہ فرماتے ہیں کہ پہلا آسمان تھمکی ہوئی موج ہے دوسرا چٹان کا ہے تیسرا لوہے کا ہے چوتھا تانبے کا ہے پانچواں چاندی کا ہے چھٹا سونے کا ہے اور ساتواں یا قوت کا۔ (۳۶)

حضرت ابو ہریرہ رضی اللہ عنہ سے روایت ہے کہ ہم نبی کریم صلی اللہ علیہ وسلم کی خدمت میں حاضر تھے، ابر چھایا ہوا تھا تو آپ صلی اللہ علیہ وسلم نے فرمایا: تم جانتے ہو؟ اللہ عزوجل اس بدلی کو ایسے شہر والوں کی طرف چلا کر لے جا رہا ہے جو نہ تو اس کی عبادت کرتے ہیں اور نہ اس کا شکر بجالاتے ہیں تمہیں معلوم ہے کہ اس (بدلی) کے اوپر کیا ہے؟ صحابہ کرام نے عرض کیا، اللہ اور اس کے رسول کو خوب علم ہے۔ آپ نے ارشاد فرمایا، اس کے اوپر ایک تھمکی ہوئی موج ہے، محفوظ چھت ہے، کیا تمہیں معلوم ہے اس سے اوپر کیا ہے؟ صحابہ کرام نے عرض کیا اللہ اور اس کا رسول خوب جانتے ہیں، آپ نے ارشاد فرمایا اس سے اوپر ایک اور آسمان ہے پھر آپ نے پوچھا کیا تمہیں معلوم ہے کہ ان دونوں آسمانوں کے درمیان کتنا فاصلہ ہے؟ انہوں نے عرض کیا اللہ اور اس کا رسول خوب جانتے ہیں، آپ نے ارشاد فرمایا ان دونوں کے درمیان پانچ سو سال چلنے کا فاصلہ ہے، حتیٰ کہ آپ نے ساتوں آسمانوں کا ذکر کیا کہ ہر دو آسمانوں کے درمیان پانچ سو سال کا فاصلہ ہے پھر ارشاد فرمایا کیا تم جانتے ہو کہ اس سے اوپر کیا ہے؟ صحابہ کرام نے عرض کیا، اللہ اور اس کا رسول بہتر جانتے ہیں، آپ نے ارشاد فرمایا اس کے اوپر عرش ہے کیا تم جانتے ہو کہ ان دونوں (آسمان اور عرش) کے

درمیان کتنا فاصلہ ہے؟ انہوں نے عرض کیا اللہ اور اس کا رسول بہتر جانتے ہیں۔ آپ نے ارشاد فرمایا اس کے درمیان اتنا فاصلہ ہے جتنا دو آسمانوں کے درمیان ہے یا آپ صلی اللہ علیہ وسلم نے جس طرح ارشاد فرمایا پھر آپ صلی اللہ علیہ وسلم نے پوچھا کیا تم جانتے ہو یہ (زمین) کیا ہے؟ انہوں نے عرض کیا اللہ اور اس کا رسول بہتر جانتے ہیں، آپ نے ارشاد فرمایا ان دو (زمینوں) کے درمیان پانچ سو سال کا فاصلہ ہے، پھر ارشاد فرمایا مجھے قسم ہے اس ذات کی جس کے قبضہ میں میرے جان ہے اگر تم میں سے کوئی چلی زمین تک رسی لٹکائے تو وہ اللہ تعالیٰ تک پہنچے گی پھر آپ صلی اللہ علیہ وسلم نے یہ آیت تلاوت فرمائی **هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ** (وہی پہلے ہے وہی پیچھے، اور وہی ظاہر ہے اور وہی مخفی ہے اور وہ ہر چیز کا خوب جاننے والا ہے۔) (۳۷)

حضرت عباس رضی اللہ عنہ نے عرض کیا اللہ تعالیٰ نے سات آسمان مضبوط اور مومن کیسے بنائے اور کیوں بنائے؟ تو آپ صلی اللہ تعالیٰ علیہ وسلم نے ارشاد فرمایا، اللہ سبحانہ و تعالیٰ نے پہلے آسمان کو پیدا کیا تو اس کو محفوظ چھت بنا دیا اور اس میں شدید پیرہ اور شہا بنے لگا دیئے، اس میں رہنے والے فرشتے دو دو، تین تین اور چار چار پروں والے ہیں۔ شکلیں نیلی کی سی ہیں، تعداد میں ستاروں کے برابر ہیں، ان کا پنا نور اور تسبیح کرنا ہے، لا الہ الا اللہ اور اللہ اکبر کہنے میں وقفہ نہیں کرتے۔۔۔۔۔ دوسرے آسمان میں رہنے والے فرشتے مقدار میں بارش کے قطرات کے برابر شکل میں عتاب نہ تو دو اکتاتے ہیں نہ کوتاہی کرتے، ہیں اور نہ سوتے ہیں انہیں سے بادل نکلتا ہے، حتیٰ کہ آسمان کے اطراف سے نمودار ہو کر فضا کے آسمان میں بکھر جاتا ہے اس کے ساتھ

فرشتے ہوتے ہیں جو اس کو وہیں پر لے جاتے ہیں جہاں کا ان کو حکم ملتا ہے ان کی آوازیں تسبیح ہیں اور ان کی تسبیح خوف دلانا ہے..... تیسرے آسمان کے رہنے والے فرشتے ریت کے ذرات کی تعداد میں ہیں، انسانوں کی شکل میں یہ فرشتے ہوا بھرنے کی طرح برجون پر پھونک رہے ہیں رات دن اللہ تبارک و تعالیٰ کی پناہ کی طلب میں رہتے ہیں گویا کہ جس کا ان کو وعدہ دیا گیا اس کو چشم خود دیکھ رہے ہیں..... چوتھے آسمان کے فرشتوں کی تعداد درختوں کے رنگوں کے برابر ہیں، صف بستہ ہیں ان کے کندھے باہمی ملے ہوئے ہیں، شکلیں حور عین کی طرح ہیں کوئی رکوع کی حالت میں ہے کوئی سجدہ کی حالت میں ہے، تسبیحات کی وجہ سے ان کے چہرے ساتوں آسمانوں اور ساتوں زمین تک کے مابین کو روشن کر رہے ہیں (مگر ان روشنیوں کو انسان اور جنات نہیں دیکھ سکتے)..... پانچویں آسمان کے فرشتوں کی تعداد تمام مخلوقات کی تعداد سے دوگنی ہے ان کی صورتیں گدھ کی ہیں ان میں سے کچھ "کرام ہودہ" مکرم نیک ہیں اور کچھ احکام وحی لکھنے والے علماء ہیں جب یہ تکبیر کہتے ہیں تو ان کے (اللہ سے) ڈرنے کی وجہ سے عرش کا تپ اٹھتا ہے اور فرشتوں کی چیخ نکل جاتی ہے ان میں سے ہر فرشتہ کا ایک پر آسمان اور زمین کی درمیانی فضا کو بڑھ کر سکتا ہے..... چھٹا آسمان اللہ کا غالب آنے والا لشکر ہے اور اس کا سب سے بڑا لشکر ہے اگر اللہ تعالیٰ ان فرشتوں میں سے کسی ایک کو حکم دے دے کہ آسمانوں اور زمین کو اپنے ایک ہی پر سے اکھیر دے تو اکھیر سکتا ہے یہ نشان زدہ گھوڑوں کی شکل میں ہیں..... ساتویں آسمان میں رہنے والے مقرب فرشتے ہیں جو اعمال کو اعمال ناموں سے اٹھاتے ہیں اور میزان کو جھکاتے ہیں ان فرشتوں کے اوپر عرش کو اٹھانے والے

کروبیون فرشتے ہیں ان فرشتوں میں سے ہر فرشتے کا جوڑ چالیس ہزار سال کی مسافت کے برابر ہے یا فرمایا کہ چالیس سال کی مسافت کے برابر ہے پس اللہ رب العالمین کی ذات بابرکت ہے جزا و سزا کا مالک ہے مخلوق کا خالق ہے رب العالمین ہے۔ (۳۸)

آسمانوں اور عرش کے درمیانی فاصلے:

حضرت ابن مسعود رضی اللہ عنہ فرماتے ہیں کہ پہلے آسمان سے دوسرے تک پانچ سو سال کا فاصلہ ہے اور تیسرے آسمان کا فاصلہ اس کے نیچے والے آسمان سے اوپر والے آسمان سے پانچ سو سال کا فاصلہ ہے۔ (اسی طرح سے) ہر آسمان کے درمیان پانچ سو سال کا فاصلہ ہے ساتویں آسمان اور کرسی کے درمیان پانچ سو سال کا فاصلہ ہے اور عرش پانی پر ہے اور اللہ کی ذات عرش پر ہے اور اس کو معلوم ہے کہ جس کس حالت میں ہو۔ (۳۹)

عرش کو اٹھانے والے چار فرشتے:

حضرت وہب فرماتے ہیں کہ وہ فرشتے جو عرش کو اٹھا رہے ہیں، ان میں سے ہر ایک فرشتے کے چار مونہ ہیں اور چار پر ہیں دو پر ان کے چہرے پر ہیں جو اسے عرش کی طرف دیکھنے سے روکتے ہیں (اگر وہ سب دیکھ لے) تو (بیت اور جلال عرش الہی سے) جھج نکل جائے (اور ہوش اڑ جائیں) اور دو پر ایسے ہیں جن سے خود اڑتا ہے ان کے قدم آخری زمین میں ہیں عرش ان کے کندھوں پر ہے ان میں سے ہر ایک کا ایک مونہ نکل کا ہے، ایک شیر کا، ایک انسان کا، ایک گدھ کا ان کی کوئی گفتگو نہیں بس یہ کہتے

ہیں قدوس اللہ القوی ملأت عظمته السموات و الارض۔ (۴۰)

عرش کے نیچے جنت الفردوس ہے:

حضرت ابو ہریرہ رضی اللہ عنہ فرماتے ہیں کہ جناب رسول اللہ صلی اللہ علیہ وسلم نے ارشاد فرمایا:

جنت کے سو درجات ہیں جن کو اللہ تعالیٰ نے اپنے راستے میں جہاد کرنے والوں کے لیے تیار کیا ہے (ان میں کے) ہر دو درجاتوں کے درمیان کا فاصلہ آسمان اور زمین کے درمیانی فاصلہ کے برابر ہے، جب تم اللہ تعالیٰ سے (جنت کا) سوال کرو تو اس سے جنت الفردوس کا سوال کیا کرو کیونکہ وہ جنت کا وسط ہے اسی کے اوپر رخصن تبارک و تعالیٰ کا عرش ہے اسی سے جنت کی نہریں پھوٹتی ہیں۔ (الحديث ۴۱)

عرش کتنا اونچا ہے:

حضرت شعیب علیہ الرحمہ فرماتے ہیں کہ جناب نبی اکرم صلی اللہ تعالیٰ علیہ وسلم نے ارشاد فرمایا:

عرش سرخ یا قوت کا ہے فرشتوں میں سے ایک فرشتہ نے عرش کی طرف نظر اٹھائی اور اس کی عظمت کی طرف دیکھنے لگا اللہ تعالیٰ نے اس کی طرف وحی فرمائی کہ میں تجھے ایسے ستر ہزار فرشتوں کی قوت عطا کرتا ہوں جن میں کہ ہر فرشتہ کے ستر ہزار پر ہوں اب تو (عرش کی طرف) اُڑ تو وہ فرشتہ اپنی اس قوت اور پروں کے ساتھ اُڑتا رہا جب تک اللہ کو منظور ہوا پھر وہ رک گیا اور دیکھا تو گویا ابھی اُڑا ہی نہیں۔

(الحديث ۴۲)

عرش کا نور:

حضرت عکرمہ کہتے ہیں کہ سورج کرسی کے نور کا ستر واں حصہ ہے اور کرسی نور عرش کا ستر واں حصہ ہے اور عرش نور ستر کا ستر واں حصہ ہے۔ (۴۳)

عرش کی ہزار زبانیں:

حضرت حسین بن حماد اپنے والد سے نقل کرتے ہیں کہ اللہ تعالیٰ نے عرش کو زمرہ احمر سے نور سے پیدا کیا ہے اس کی ہزار زبانیں ہیں اور زمین میں ہزار اتھلیں پیدا کی ہیں ہر امت (مخلوق) عرش کی زبانوں کے مطابق اپنی زبان سے اللہ کی تسبیح ادا کرتی ہے۔ (۴۴)

کرسی اور عرش کے اٹھانے والے فرشتوں کے درمیان فاصلے:

حضرت وہب بن منبہ علیہ الرحمہ فرماتے ہیں کہ کرسی کو اٹھانے والے فرشتوں اور عرش کے اٹھانے والے فرشتوں کے درمیان ستر پردے تاریکی کے ہیں، ستر پردے سردی کے ہیں، ستر پردے برف کے ہیں اور ستر پردے نور کے ہیں۔ (یہ کل ۲۸۰ پردے ہوئے) ان میں سے ہر پردے کی موٹائی پانچ سو سال کی مسافت ہے اور ایک پردے سے دوسرے پردے تک (بھی) پانچ سو سال کا فاصلہ ہے اگر یہ پردے نہ ہوتے تو کرسی (کو اٹھانے والے) فرشتے عرش کے اٹھانے والے فرشتوں کے نور سے جل جاتے پس رب سبحانہ و تعالیٰ کے نور کیا کیا حال ہوگا جس کا کسی طرح

سے کوئی وصف بیان نہیں کیا جاسکتا۔ (۴۵)

عرش کی ستر ہزار ٹانگیں :-

حضرت وہب علیہ الرحمہ فرماتے ہیں کہ اللہ تعالیٰ نے عرش کو پیدا کیا، عرش کی ستر ہزار ٹانگیں ہیں اور ہر ٹانگ آسمان و زمین کی گولائی کی مانند ہے۔ (۴۶)

کروبیون فرشتے:

حضرت وہب علیہ الرحمہ فرماتے ہیں کہ کروبیون (مقرب فرشتوں کی ایک قسم) ساتویں آسمان پر رہتے ہیں ان کی کثرت کی وجہ سے ان کی تعداد کو سوائے اللہ تعالیٰ کی ذات کے اور کوئی نہیں جانتا خوب اونچی آوازوں سے روتے ہیں اگر تمام زمین والے ان میں سے کسی ایک فرشتے کی آواز سن لیں تو سب کے سب مرجائیں ان میں سے کوئی فرشتہ ایسا نہیں جس کی شکل اپنے ساتھی فرشتے کے مشابہ ہو، نہ زبان، نہ آنکھ، نہ کان، نہ ہاتھ، نہ پاؤں، نہ دل، نہ بال، نہ ہڈی، نہ جوڑ، ہر جوڑ اللہ تعالیٰ کی اس طرح سے تسبیح پیش کرتا ہے جو دوسرے جوڑ کی آواز کے مشابہ نہیں ہوتی ان میں سے جو فرشتہ جب سے پیدا ہوا ہے اس نے کبھی بھی اپنے ساتھ والے کو نہیں دیکھا اور نہ اس کے چہرے کو دیکھا ہے اور عمر بھر سے پلک جھپکنے کے برابر اللہ تعالیٰ کی نافرمانی نہیں کی اور نہ اپنی باقی ماندہ زندگی میں اس کی نافرمانی کرے گا اور نہ ہی انہوں نے اللہ عزوجل کے خوف و خشیت سے اپنے سر اٹھائے ہیں اور جب سے پیدا ہوئے ہیں اور جب سے ان کو زمین میں اللہ کی نافرمانیاں ہونے کا علم ہوا ہے انہوں نے کبھی زمین کی طرف دیکھا ہی نہیں۔ (۴۷)

کرسی کی وسعت:

اللہ تعالیٰ نے کرسی کو پیدا کیا یہ کرسی ساتوں آسمانوں اور ساتوں زمینوں سے بہت بڑی ہے اور عرش کرسی سے اتنا بڑا ہے جتنا کرسی ہر شے سے بڑی ہے اور کرسی عرش کے نیچے ایسے ہے جتنا بکریوں کا باڑہ ہوتا ہے، تمام ساتوں آسمان اور ساتوں زمینیں عرش کے نیچے ایسے ہیں جیسے ذرہ کے درمیان میں ہلکا حلقہ ہوتا ہے وسیع و عریض میدان کے مقابلے میں۔ (۴۸)

سدی ابوما لک سے ﴿وَمِن مَّوْجِبِ السَّمَوَاتِ وَالْأَرْضِ﴾ کی تفسیر میں نقل کرتے ہیں کہ جو چٹان ساتویں آسمان کے نیچے ہے اس کے کونوں پر چار فرشتے ہیں ہر فرشتہ کے چار چہرے ہیں ان میں ایک چہرہ انسان کا ہے، ایک شیر کا، ایک بتل کا، ایک گدھ کا، یہ سب اس چٹان کے اطراف پر قائم ہیں انہوں نے آسمانوں اور زمین کو اپنے احاطہ میں رکھا ہے ان کے سر کرسی کے نیچے ہیں اور کرسی عرش کے نیچے ہے۔ (۴۹)

کرسی کی وسعت کا اندازہ:

حضرت ابن عباس رضی اللہ عنہما فرماتے ہیں کہ یہ کرسی جو آسمانوں اور زمین سے وسیع ہے عرش کی وسعت کا اندازہ صرف وہی ذات کر سکتی ہے جس نے اس کو پیدا کیا یہ سب آسمان رحمن تبارک و تعالیٰ کی مخلوقات میں اس قبہ کی مثل ہیں جو کسی وسیع صحرا میں واقع ہو۔ (۵۰)

اللہ تبارک و تعالیٰ کے حجاب (پردے)

ستر ہزار پردے :-

حضرت عبداللہ بن عمرو بن العاص اور حضرت اہل بن سعد رضی اللہ تعالیٰ عنہم فرماتے ہیں کہ جناب رسول اللہ صلی اللہ تعالیٰ علیہ وسلم نے ارشاد فرمایا: اللہ تبارک و تعالیٰ کے ارد گرد نور اور تاریکی کے ستر ہزار پردے ہیں جو کوئی بھی ان پردوں کی آواز سن لے اس کی جان نکل جائے۔ (الحديث ۵۱)

قیامت کے دن اللہ تعالیٰ کے آس پاس ستر ہزار پردے:

حضرت عبداللہ بن عمرو رضی اللہ تعالیٰ عنہما فرماتے ہیں کہ مجھے اس ذات کی قسم ہے جس کے قبضے میں میری جان ہے روز قیامت اللہ تعالیٰ عزوجل کے آس پاس ستر ہزار پردے ہوں گے کچھ پردے آگ کے ہوں گے کچھ پردے نور کے ہوں گے اور کچھ پردے تاریکی کے ہوں گے۔ (۵۲)

(اللہ تعالیٰ) احاطہ، وصف اور ادراک سے بعید ہے:

حضرت ابوسعید خدری رضی اللہ عنہ نے کہا کہ حضور اکرم صلی اللہ تعالیٰ علیہ وسلم نے ہَذَا تَذَرِكُهُ الْاَبْصَارُ وَ هُوَ يُدْرِكُ الْاَبْصَارُ (ترجمہ: آنکھیں اس کا ادراک نہیں کر سکتیں وہ آنکھوں کا ادراک کر سکتا ہے) کی تفسیر میں آپ صلی اللہ تعالیٰ علیہ وسلم نے ارشاد فرمایا کہ اگر جن، انسان، شیاطین اور فرشتے جب سے پیدا ہوئے یہاں تک فنا ہو جائیں (یعنی قیامت آ جائے) تمام کے تمام ایک صف میں

کھڑے ہو جائیں تو وہ بھی کبھی اللہ عزوجل کا احاطہ نہ کر سکیں۔ (المحیث) (۵۳)

حضرت موسیٰ علیہ السلام اللہ کے قریب ہوتے رہے حتیٰ کہ ان کے اور اللہ تعالیٰ کے درمیان ایک ہی حجاب رہ گیا جب انہوں نے اپنے اس مقام کو دیکھا اور قلم کے چلنے کی آواز کو سنا تو اس وقت عرض کیا ﴿رب ارنی انظر الیک﴾ (ترجمہ: اے میرے پروردگار! اپنا دیدار مجھے دکھا دے، میں ایک نظر دیکھ لوں) (۵۴)

حضرت موسیٰ علیہ السلام اور دیدار الہی:

حضرت موسیٰ علیہ السلام کے اصرار پر اللہ تعالیٰ نے فرمایا: یتیم کا حق مارنا کیسا ہے؟ حضرت موسیٰ علیہ السلام نے عرض کیا! عظم ہے۔ تو اللہ تعالیٰ نے فرمایا کہ میرا بلا حجاب دیدار عرب کے یتیم کا حق ہے۔ جو میرا محبوب ہے اور خاتم المرسلین ہے اگر وہ نہ ہوتا تو اے موسیٰ تم بھی نہ ہوتے، حضرت موسیٰ نے عرض کیا کہ کاش میں ان کی امت میں ہوتا تو ان کی زیارت کا شرف پاتا، اللہ تعالیٰ نے فرمایا ایک شب میں انہیں معراج پر بلواؤں گا اس وقت تم ان کا دیدار کرنا اور ان کی آنکھوں کی زیارت کر کے میرے جلوے دیکھنا۔ (۵۵)

اعلیٰ حضرت، امام اہلسنت، مجدد اعظم الشاہ احمد رضا خان محدث بریلوی قدس سرہ القوی اپنے شہرہ آفاق قصیدہ معراجیہ میں لکھتے ہیں:-

یہی سماں تھا کہ پیک رحمت، خبر یہ لایا کہ چلیے حضرت
تمہاری خاطر کشادہ ہیں جو کلیم پر بند راستے تھے

قرین محترم!

رسول اکرم صلی اللہ تعالیٰ علیہ وسلم کے سفر معراج کی وسعتوں کے حوالہ سے

چند ارشادات و نکات ہی لکھنے پر اکتفا کیا ہے، عام طور پر علماء اور واعظین سے اس عنوان پر نہایت محققانہ و عاشقانہ خطابات آپ سنتے ہی رہتے ہیں۔ سفر معراج میں حضور علیہ الصلوٰۃ والسلام کی سواری کے لیے ایک "براق" اور دوسرے "رف رف" کا تذکرہ راویان حدیث معراج نے کیا ہے جو تعداد میں ۳۳ جلیل القدر صحابہ و صحابیات ہیں۔ آخر میں براق کی تیز رفتاری پر چند اشعار نذر قارئین ہیں۔

رسول پاک کی سیرت کی روشنی پا کر
تمام چاند سورج ہمارے جادو ہیں
جہاز و راکٹ و اسکاکی لیب و طیارے
براق سرور عالم سے استفادہ ہیں
اس دور میں ہر آلہ سائنس کی پرواز
معراج محمد ﷺ سے سند مانگ رہی ہے
پھیلانے ہوئے گوشہ دامن تجسس
سائنس محمد ﷺ سے مدد مانگ رہی ہے

..... نیز.....

خدا کی قدرت کہ چاند حق کے کروڑوں منزل میں جلوہ کر کے
ابھی نہ تاروں کی چھاؤں بدلی کہ نور کے تڑکے آ لیے تھے
فقیر اپنے پڑھنے والوں کی طرف سے تبصرہ اور تحقید برائے اصلاح کا شکریہ ہے۔

سگ درگاہ مفتی اعظم

شہید احمد صدیقی، نوری غفرلہ

فون: 0333-3448008

(حواشی) معراج و مصادر

- ۱۔ القرآن المکریم پارہ ۱۵، سورۃ بنی اسرائیل (الاسراء) آیت نمبر ۱
- ۲۔ امام احمد رضا بریلوی علیہ الرحمہ، کنز الایمان فی ترجمۃ القرآن
- ۳۔ امام احمد رضا بریلوی علیہ الرحمہ، صدائق بخشش، جلد اول، صفحہ ۶۶
- ۴۔ غزالی زماں علامہ سید احمد سعید کاظمی علیہ الرحمہ، معراج النبی صلی اللہ علیہ وسلم
- ۵۔ علامہ معین داعیہ کاشفی علیہ الرحمہ متوفی ۹۰ھ، معارج اللہ
- ۶۔ خالد عرفان، نعتیہ کلام "الہام" صفحہ ۲۳
- ۷۔ امام احمد رضا خان بریلوی علیہ الرحمہ نعتیہ کلام، صدائق بخشش، جلد اول، صفحہ ۱۵۰
- ۸۔ خالد معرفۃ، نعتیہ کلام "الہام" صفحہ ۳۰
- ۹۔ امام محمد بن یحییٰ ترمذی علیہ الرحمہ متوفی ۲۷۹ھ، جامع الترمذی
- ۱۰۔ امام احمد القسطلانی علیہ الرحمہ متوفی ۷۱۳ھ، المواہب اللدنیہ، جلد اول صفحہ ۸۸
- ۱۱۔ امام اسماعیل حقی علیہ الرحمہ متوفی ۱۱۳ھ، تفسیر روح البیان، جلد دوم، صفحہ ۲۷۰
- ۱۲۔ شیخ محقق عبدالحق محدث دہلوی علیہ الرحمہ، معارج اللہ، جلد دوم، صفحہ ۲
- ۱۳۔ تفصیل کے لیے شیخ الحدیث علامہ منور احمد فیضی صاحب کی تقریر میلاد جو فقیر نسیم احمد صدیقی غفرلہ نے مرتب کی ہے اور انجمن ضیاء طیبہ نے شائع کی ہے "ضیائے میلاد النبی" صفحہ نمبر ۱۶ کا مطالعہ فرمائیں۔
- ۱۴۔ امام اسماعیل حقی علیہ الرحمہ متوفی ۱۱۳ھ، تفسیر روح البیان، جلد ۲ صفحہ ۵۴۳
- ۱۵۔ امام علی بن ابی ہاشم علیہ الرحمہ متوفی ۱۰۴ھ، السیرۃ النعلیہ، جلد اول صفحہ ۳۹
- ۱۶۔ امام ابوبکر عبد الرزاق بن ہمام صنعانی علیہ الرحمہ متوفی ۱۵ شوال ۲۱۱ھ، مصنف عبد الرزاق اصل نسخہ افغانستان اور ترکی میں ہے، جبکہ افغانی نسخہ اب الاستاذ الدکتور الشیخ عینی المانع مدظلہ العالی (سابق وزیر اوقاف متحدہ عرب امارات) کے تصرف میں ہے، اس نسخہ میں متذکرہ حدیث جابر کے کی طرق پائے جاتے ہیں نیز حدیث جابر کے علاوہ اسی مضمون کی دیگر احادیث بھی موجود ہیں۔ یہی حدیث شریف المواہب اللدنیہ جلد اول صفحہ ۹ (عربی نسخہ)، المواہب اللدنیہ (اردو ترجمہ) جلد اول صفحہ ۸۴، مطالع السیرات شرح دلائل الخیرات، صفحہ ۲۶۴، سیرت حلبیہ، جلد اول

صفحہ ۵۰، زرقانی علی الموابہ، جلد اول صفحہ ۴۶، مطبوعہ ہجرت میں ملاحظہ کی جاسکتی ہے۔ حضور
علیہ السلام کی نورانیت مبارکہ پر قرآن و احادیث سے بکثرت دلائل امام احمد رضا محدث بریلوی
قدس سرہ نے اپنی تالیف "صلوٰۃ الصلٰی فی نور المصطفیٰ" میں درج کیے ہیں۔

۱۴۔ امام احمد رضا بریلوی علیہ الرحمہ، متوفی ۱۳۳۰ھ، حدائق بخشش

۱۵۔ علامہ مفتی غلام حسن قادری مدظلہ العالی، نشان مصطفیٰ بزبان مصطفیٰ صلی اللہ علیہ وسلم، صفحہ ۶۲۶

۱۶۔ القرآن الکریم، پارہ ۶، سورۃ المائدہ، آیت ۱۵

۱۷۔ امام احمد رضا علیہ الرحمہ، کنز الایمان فی ترجمۃ القرآن

۱۸۔ حضرت عبداللہ بن عباس رضی اللہ عنہما، تفسیر ابن عباس، صفحہ ۷۷

امام المفسرین ابو جعفر محمد بن جریر الطبری علیہ الرحمہ (مجدد قرن ثالث)، متوفی ۳۲۰ھ، تفسیر ابن
جریر، جلد ۶، علامہ علاؤ الدین علی بن محمد شافعی الحازن علیہ الرحمہ متوفی ۴۵۵ھ، تفسیر خازن، جلد
اول صفحہ ۴۶۷، اسی کے حاشیہ اور اسی صفحہ پر علامہ ابو محمد حسین بن مسعود اقراء البغوی علیہ الرحمہ
(متوفی ۵۱۶ھ) کی تفسیر معالم التنزیل، امام عبداللہ بن احمد نسفی علیہ الرحمہ، تفسیر مدارک التنزیل،
جلد اول، صفحہ ۴۷۰، امام فخر الدین رازی علیہ الرحمہ، (مجدد قرن الثامن)، تفسیر کبیر جلد ۳، صفحہ
۳۹۵، امام جلال الدین سیوطی علیہ الرحمہ متوفی ۹۱۱ھ، (مجدد قرن التاسع) تفسیر جلالین، امام
اسماعیل حقی علیہ الرحمہ متوفی ۱۱۳۳ھ، تفسیر روح البیان، جلد اول، ص ۵۴۸، علامہ محمود آلوی علیہ
الرحمہ متوفی ۱۲۷۳ھ، تفسیر روح المعانی، جلد ۶، صفحہ ۸۷، منہجہ بالانقاص کے مضامین زیر آیت
۱۵، سورۃ مائدہ ملاحظہ کیجئے۔

امام جلال الدین سیوطی علیہ الرحمہ نے اپنی تفصیلی تفسیر درمنثور جلد ۳، صفحہ ۲۳۱ میں پارہ ۱، سورۃ توبہ
، آیت ۳۴، کے تحت "نور اللہ" سے حضور علیہ الصلوٰۃ والسلام کی ذات کو مراد لیا ہے۔
قرآن مجید پارہ ۱۸، سورۃ النور، آیت ۳۵، کی تفسیر کرتے ہوئے قاضی عیاض مالکی اندلسی علیہ الرحمہ
(وفات ۵۴۳ھ) معاون مجدد قرن السابع، شفا شریف، جلد اول، صفحہ ۱۰۱، اور امام خازن علیہ الرحمہ،
تفسیر خازن جلد ۳، صفحہ ۳۳۲، پر "مثل نوره کمشکوۃ" میں نور سے حضور علیہ الصلوٰۃ والسلام
کی ذات کو مراد لیا ہے، پارہ ۲۸، سورۃ العنکبوت آیت ۸ کی تفسیر میں امام احمد الصاوی المالکی علیہ
الرحمہ، صاوی علی الجلالین، جلد ۳ میں "نور اللہ" سے پیارے آقا علیہ الصلوٰۃ والسلام کی ذات کو
مراد لیتے ہیں۔

۱۹۔ امام محمد بن ابی النکلی علیہ الرحمہ متوفی ۱۰۳۳ھ، سیرت علیہ جلد دوم ص ۱۲۹، امام عبد الوہاب الشحرانی علیہ الرحمہ متوفی ۹۷۳ھ، البواقیت والجواب، جلد دوم ص ۳۵ اور امام اسماعیل حقانی علیہ الرحمہ متوفی ۱۱۳۲ھ روح البیان، جلد ۹، صفحہ ۲۱۷

۲۰۔ علامہ معین واعظ کاشفی البروی علیہ الرحمہ متوفی ۹۷۷ھ، معارج الحبات جلد ۳، صفحہ ۱۵۳، امام مسلم قشیری علیہ الرحمہ متوفی ۲۳ رجب ۲۷۱ھ، صحیح مسلم جلد اول ص ۹۳، امام محی الدین یحییٰ نووی علیہ الرحمہ متوفی ۱۳ رجب ۶۷۷ھ، شرح مسلم جلد اول صفحہ ۹۳، امام عبد الوہاب الشحرانی علیہ الرحمہ متوفی ۹۷۳ھ، البواقیت والجواب، جلد دوم صفحہ ۳۵، امام احمد بن محمد المتسلائی علیہ الرحمہ متوفی ۷۴۳ھ، المواہب اللدنیہ، جلد دوم، صفحہ ۳۳، امام محمد بن عبد الباقی الخزرجی علیہ الرحمہ متوفی ۱۱۳۲ھ شرح البواب اللدنیہ، جلد ۶ ص ۱۰۶

۲۱۔ القرآن العظیم، پارہ ۲، سورۃ النجم، آیات ۸-۹-۱۰

۲۲۔ امام احمد رضا علیہ الرحمہ، کنز الایمان فی ترجمۃ القرآن

۲۳۔ امام احمد رضا علیہ الرحمہ، نعتیہ دیوان، حدائق بخشش، حصہ اول ص ۱۵۲-۱۵۳

۲۴۔ نواب الدین گلاردی صاحب، سیرگاد مصطفیٰ صلی اللہ علیہ وسلم، مایات نور اسلام، لہور، فروری، ۱۹۹۱ء

۲۵۔ حضرت عبداللہ بن عمرو بن العاص اور حضرت بلال بن سعد رضی اللہ عنہم سے روایت، کتاب الاسماء و الصفات صفحہ ۵۰۸ اور النائی، المختصر فی الاحادیث لموضوع جلد اول صفحہ ۱۴ پر ملاحظہ کی جا سکتی ہیں۔

۲۶۔ امام ابن جریر طبری علیہ الرحمہ، تفسیر طبری، جلد ۷، صفحہ ۷۷

۲۷۔ امام ابن جریر طبری علیہ الرحمہ، تفسیر طبری، جلد ۷، صفحہ ۱۸۹

۲۸۔ امام جلال الدین السیوطی علیہ الرحمہ، تفسیر درمنثور، جلد اول صفحہ ۳۳

۲۹۔ امام جلال الدین السیوطی علیہ الرحمہ، تفسیر درمنثور، جلد اول صفحہ ۳۳

امام ابوالشیخ علیہ الرحمہ، کتاب الخطبہ، صفحہ ۵۳۲

۳۰۔ امام ابوالشیخ علیہ الرحمہ، کتاب الخطبہ، صفحہ ۵۳۵

۳۱۔ امام ابوالشیخ علیہ الرحمہ، کتاب الخطبہ، صفحہ ۵۳۶

امام اسماعیل بن کثیر دمشقی علیہ الرحمہ، تفسیر ابن کثیر، جلد ۴، صفحہ ۲۳۶

۳۲۔ امام اسماعیل بن کثیر دمشقی علیہ الرحمہ، تفسیر ابن کثیر، جلد ۴، صفحہ ۲۳۸

۳۳۔ امام اسماعیل بن کثیر دمشقی علیہ الرحمہ، تفسیر ابن کثیر، جلد ۴، صفحہ ۲۳۲

- ۳۳۔ امام ابوالمثنیٰ علیہ الرحمہ، کتاب الحکمۃ، صفحہ ۵۵۳
- ۳۵۔ امام ابوالمثنیٰ علیہ الرحمہ، کتاب الحکمۃ، صفحہ ۵۵۷
- ۳۶۔ امام ابوالمثنیٰ علیہ الرحمہ، کتاب الحکمۃ، صفحہ ۵۶۰
- ۳۷۔ امام محمد بن حنفیہ علیہ الرحمہ، مسند امام احمد، جلد ۲، صفحہ ۳۷
- ۳۸۔ امام ابوالمثنیٰ علیہ الرحمہ، کتاب الحکمۃ، صفحہ ۵۷۳
- ۳۹۔ امام ابوالمثنیٰ علیہ الرحمہ، کتاب الحکمۃ، صفحہ ۵۸۱
- ۴۰۔ امام ابوالمثنیٰ علیہ الرحمہ، کتاب الحکمۃ، صفحہ ۶۳۱
- تفسیر درمنثور، جلد ۶، صفحہ ۲۶۱
- ۴۱۔ امام محمد بن اسماعیل بخاری علیہ الرحمہ، کتاب التفسیر
- ۴۲۔ امام علی بن ابی طالب علیہ السلام، کنز العمال، تفسیر درمنثور، جلد ۳، ص ۲۹۷
- ۴۳۔ تفسیر ابن کثیر، سورۃ الفعارج، جلد ۳، ص ۴۲۷، تفسیر درمنثور، جلد ۶، ص ۲۹۳
- ۴۴۔ کتاب الحکمۃ، صفحہ ۲۵۹، تفسیر درمنثور، جلد ۳، ص ۲۹۷
- ۴۵۔ کتاب الحکمۃ، ص ۲۸۴
- ۴۶۔ کتاب الحکمۃ، ص ۲۹۷
- ۴۷۔ کتاب الحکمۃ، ص ۲۹۸
- ۴۸۔ کتاب الحکمۃ، ص ۱۵۴
- ۴۹۔ کتاب الحکمۃ، ص ۱۵۷
- ۵۰۔ امام حاکم نیشابوری علیہ الرحمہ، المستدرک، جلد دوم، ص ۲۸۲
- ۵۱۔ کتاب الحکمۃ، ص ۲۶۵
- ۵۲۔ کتاب الحکمۃ، ص ۲۶۷
- ۵۳۔ کتاب المذاہر العقیلی، جلد اول، ص ۵۵۱، کمال الدین مدنی، جلد دوم، ص ۴۳۳
- ۵۴۔ تفسیر درمنثور، جلد ۴، ص ۳۷۳، کتاب الحکمۃ
- ۵۵۔ طاریح الامم، تفسیر درمنثور
- ۵۶۔ حدائق البلش، ص ۱۵۴
- ۵۷۔ انوار، صفحہ ۶۶